

ગાંધીનગર સમાચાર

આજે પંચદેવ મંદિર ૧૧ હજાર દિવડાંથી ઝળહળશે

શહેરમાં દેવ દિવાળીનું પર્વ ધામધૂમથી ઉજવાશે : શહેરીજનો મકાનોને દિવડાંથી રોશન કરી ફટાકડાં ફોડશે : મંદિરોમાં તુલસી-વિવાહ-અન્નકૂટ સહિતના ધાર્મિક કાર્યક્રમો યોજાશે

ગાંધીનગર, તા. ૨૨ ગાંધીનગરમાં તા. ૨૨મી નવેમ્બરે કારતક માસની પૂનમ નિમિત્તે દેવ દિવાળીનો તહેવાર પરંપરાગત રીતે ઉજવાશે. શહેરીજનો દિવાળીની જેમ આ તહેવારને ઉજવે છે. જેમાં દેવ દર્શનથી પ્રારંભ કરી વિવિધ ધાર્મિક કાર્યક્રમમાં ભાગ લેશે

તથા રાત્રે પોતાના મકાનોને દિવડાંથી સજાવી ફટાકડા ફોડશે. ગાંધીનગરમાં દેવ દિવાળીની રાત્રે પંચદેવ મંદિરને દિવડાંથી સજાવવામાં આવે છે. આ વર્ષે ૧૧ હજાર દિવડાંની રોશનીમાં પંચદેવ મંદિર ઝળહળી ઉઠશે. આ સાથે શહેરના અન્ય મંદિરોમાં

પણ અન્નકૂટ સહિત વિવિધ ધાર્મિક કાર્યક્રમો યોજાશે તથા તુલસી વિવાહના પ્રસંગ ઉજવાશે. દેવ દિવાળીનું પર્વ દેવ પોદી એકાદશી બાદ આવતું હોવાથી દેવ ઉઠી એકાદશી તરીકે પણ ઓળખવામાં આવે છે. આ પર્વ શ્રદ્ધાળુઓ દેવ

વિવાહનો પ્રસંગ મનાવી આવનારા વર્ષ દરમિયાન યોજનારા માંગલિક પ્રસંગોની શરૂઆત કરતા હોવાની માન્યતા પણ પ્રવર્તે છે. દેવ દિવાળીએ દેવવિવાહ બાદ લગ્નસરાની મોસમ ખીલે છે. દેવ દિવાળીએ શહેરના મકાનો ફરી એકવાર દિવાળી ઝગમગી ઉઠશે. માત્ર

મકાનો જ નહીં પરંતુ મંદિરો સહિતના ધાર્મિક સ્થળોને પણ દિવડાંથી સજાવવામાં આવશે. શહેરના સુપ્રસિદ્ધ પંચદેવ મંદિર ખાતે પંચદેવ યુવક મંડળ દ્વારા ૧૧ હજાર દિવડાં પ્રગટાવવામાં આવશે. શ્રદ્ધાળુઓ સાંજે ૬.૧૫ કલાકથી આ દિવડાંની રોશનીને માણી શકશે.



અમદાવાદની ગુફામાં ધોળાકુવાના યુવા ચિત્રકારના ચિત્રોનું પ્રદર્શન

'ગુપ શો ઓફ પેઈન્ટિંગ' પ્રદર્શનમાં ધોળાકુવાના મહેન્દ્ર ઠાકોરના ચિત્રો મુકાયા : કુલ સાત ચિત્રકારોમાં બે ગાંધીનગર જિલ્લાના

ગાંધીનગર, તા. ૨૨ ગાંધીનગરના યુવાનો વિવિધ શૈલે તેમની પ્રતિભાના દર્શન કરાવી રહ્યા છે. અત્યારે અમદાવાદના યુનિવર્સિટી માર્ગ પર કસ્તુરભાઈ લાલભાઈ કેમ્પસ સ્થિત અમદાવાદની ગુફાની આર્ટ ગેલેરી ખાતે 'ગુપ શો ઓફ પેઈન્ટિંગ' નામનું ચિત્ર પ્રદર્શન ચાલી રહ્યું છે. જેમાં ગાંધીનગરના ધોળાકુવાના મહેન્દ્ર ઠાકોર નામના યુવા ચિત્રકાર ઉપરાંત દહેગામના નિવૃત્ત બેંક કર્મચારી કનુ રાહોડા સહિત ચિત્રકારોના ચિત્રો પ્રદર્શનમાં મુકાયા છે.

'ગુપ શો ઓફ પેઈન્ટિંગ' માં કુલ સાત ચિત્રકારોના ચિત્રો સમાવેશ થાય છે. તા. ૨૧મી નવેમ્બરે આ પ્રદર્શનનું પ્રદર્શિત કરાયા છે. જેમાં ત્રણ યુવા મહિલા ચિત્રકારોનો ઉદઘાટન જાણીતા કલાકાર વિનોદભાઈ રાવલના હસ્તે

કરવામાં આવ્યું હતું અને આ પ્રદર્શન તા. ૨૪મી નવેમ્બર સુધી દરરોજ સાંજે ૪ થી ૮ કલાક દરમિયાન ખુલ્લું રહે છે. ગાંધીનગર પાસેના ધોળાકુવાનો યુવાન ચિત્રકાર મહેન્દ્ર બુધાજી ઠાકોર છેલ્લા કેટલાક સમયથી તેની વિવિધ સર્જનાત્મકતાને પરિણામે જાણીતો બન્યો છે. મહેન્દ્ર ઠાકોર દ્વારા આ પ્રદર્શનમાં કુલ ૧૨ ચિત્રો પ્રદર્શિત કરવામાં આવ્યા છે. જેમાં ઓઈલ પેઈન્ટ, એકેલિક પેઈન્ટ તથા સ્ટીપ્લીંગ આર્ટ દ્વારા મોડર્ન આર્ટ શૈલીના

ચિત્રોનો સમાવેશ થાય છે જેની અંદાજે કિંમત રૂ. ૫ હજારથી રૂ. ૭ હજાર સુધીની છે. આ સાથે દહેગામના એક નિવૃત્ત બેંક કર્મી કનુ રાહોડાના ૧૩ ચિત્રો પણ પ્રદર્શનમાં સામેલ કરાયા છે. જેમાં લોકજીવન આધારિત લેન્ડ સ્કેપિંગ ચિત્રો છે જે ઓઈલ પેઈન્ટથી તૈયાર કરાયા છે. આ પ્રદર્શનમાં સામેલ ચિત્રકારોમાં મહેન્દ્ર ઠાકોર, કનુ રાહોડા ઉપરાંત પ્રતિક વ્યાસ, રૂપલ ભટ્ટ, સાધના ઓઝા, સંજલ શાહ અને વનમાળી ઠાકોરના ચિત્રોનો સમાવેશ થાય છે.



સે-૧૬ પાસેથી ચોરીના બાઈક સાથે બે ઝડપાયા

ગાંધીનગર, તા. ૨૨ ગાંધીનગર એલસીબીની ટીમે ગઈ કાલે સેક્ટર-૧૬ ખાતે શોપિંગ તરફ જતા રોડ પરથી ચોરીના બાઈક સાથે એક શખ્સને ઝડપી પાડ્યો હતો. પીઆઈ તરલ ભટ્ટની સુચનાથી પેટ્રોલિંગમાં રહેલી તેમની ટીમે મળેલી માહિતી આધારે સેક્ટર-૧૬ ના શોપિંગ નજીકથી નંબર પ્લેટ વગરના હીરો હોન્ડા સ્પેન્ડર પ્લસ બાઈક લઈને જતાં બે શખ્સોને દબોચી લીધા હતા. મગોડી ગામના રાજપૂત વાસમાં રહેતા રાહુલ મહિપતસિંહ બિહોલા અને યશપાલ ભરતસિંહ બિહોલા નામના બંને શખ્સોને બાઈક સાથે પકડીને બાઈકના દસ્તાવેજો મામલે પૂછપરછ કરતા ગલ્લાતલ્લા કરવા લાગ્યા હતા. બંને શખ્સોની સઘન પૂછપરછ કરતા તેમણે આ બાઈક દહેગામ સાત ગરનાળા પાસેથી ચોરી કર્યો હોવાની કબૂલાત કરી હતી. ચોરીનું બાઈક રિકવર કરીને એલસીબીની ટીમે બંનેની ધરપકડ કરી દહેગામ પોલીસને સોંપવા કવાયત શરૂ કરી છે.



ગાંધીનગર, તા. ૨૨ ગાંધીનગર એલસીબીની ટીમે ગઈ કાલે સેક્ટર-૧૬ ખાતે શોપિંગ તરફ જતા રોડ પરથી ચોરીના બાઈક સાથે એક શખ્સને ઝડપી પાડ્યો હતો. પીઆઈ તરલ ભટ્ટની સુચનાથી પેટ્રોલિંગમાં રહેલી તેમની ટીમે મળેલી માહિતી આધારે સેક્ટર-૧૬ ના શોપિંગ નજીકથી નંબર પ્લેટ વગરના હીરો હોન્ડા સ્પેન્ડર પ્લસ બાઈક લઈને જતાં બે શખ્સોને દબોચી લીધા હતા. મગોડી ગામના રાજપૂત વાસમાં રહેતા રાહુલ મહિપતસિંહ બિહોલા અને યશપાલ ભરતસિંહ બિહોલા નામના બંને શખ્સોને બાઈક સાથે પકડીને બાઈકના દસ્તાવેજો મામલે પૂછપરછ કરતા ગલ્લાતલ્લા કરવા લાગ્યા હતા. બંને શખ્સોની સઘન પૂછપરછ કરતા તેમણે આ બાઈક દહેગામ સાત ગરનાળા પાસેથી ચોરી કર્યો હોવાની કબૂલાત કરી હતી. ચોરીનું બાઈક રિકવર કરીને એલસીબીની ટીમે બંનેની ધરપકડ કરી દહેગામ પોલીસને સોંપવા કવાયત શરૂ કરી છે.

ભાટ પાસે ગમખવાર ત્રિપલ અકસ્માતમાં બાઈકસવાર યુવાનનું કમકમાટીભર્યું મૃત્યુ

કાર અને ટ્રકની વચ્ચે બાઈક ફસાઈ જતાં બાઈકસવાર યુવાનનું માથું છુંદાઈ ગયું : બાઈકચાલકનો આબાદ બચાવ

ગાંધીનગર, તા. ૨૨ કોબા ઈન્દિરાબ્રિજ માર્ગ ઉપર ભાટ પાસે મધ્ય રેરી નજીક ગઈકાલે મોડી સાંજે ગમખવાર ત્રિપલ અકસ્માત સર્જાયો હતો જેમાં એક બાઈક સવાર યુવાનનું કમકમાટીભર્યું મૃત્યુ જ્યારે બાઈક ચલાવી રહેલા યુવાનનો આબાદ બચાવ થયો હતો. ટ્રક અને કાર વચ્ચે બાઈક આવી જતા ત્રિપલ અકસ્માત સર્જાયો હતો જેમાં ટ્રક અને કાર વચ્ચે બાઈક પાછળ બેઠેલા યુવાન ફસાઈ ગયો અને તેનું માથું છુંદાઈ ગયું હોવાની કરૂણ ઘટના સર્જાઈ હતી. અડાલજ પોલીસે આ મામલે ગુનો દાખલ કરી ઘટનાની વધુ તપાસ આરંભી છે.

અને બાઈક વચ્ચે ગમખવાર છે. આ અકસ્માતમાં બાઈક હતો. તેનું માથું કાર અને ટ્રક વચ્ચે મુટ્યુ થયું હતું. ૨૦ વર્ષિય મુતક સુરેશ પરમાર અમદાવાદ એરપોર્ટ ખાતે ઈકોમ એક્સપ્રેસ કુરિયરમાં કામ કરતો હતો. ગત રાત્રે તે નોકરી જવા જ નીકળ્યો હતો ત્યારે આ અકસ્માત થયો હતો.

ભાટ ગામમાં સંત રોહિતદાસ સોસાયટીમાં રહેતાં યુવકના ભાઈ યોગેન્દ્રકુમાર રમણભાઈ પરમારે અકસ્માત અંગે અડાલજ પોલીસ સ્ટેશનમાં ફરિયાદ નોંધાવી છે. રાત્રે દસ વાગ્યાની આસપાસ મુતક સુરેશ સામે રહેતા સંજયભાઈ સાથે નોકરી જવા નીકળ્યો હતો. રાત્રે પોણા અગિયારના સુમારે તેઓ નહેરુબ્રિજનો ઢાળ ચઢતા હતા ત્યારે પુરપટ ઝડપે આવેલી આઈ-૨૦ કાર નંબર જીજે-૦૧-આર-૨૦-૭૭૮૮ના ચાલકે બાઈકને ટક્કર મારી હતી. ત્યાર

બાદ બાઈક સાથે જ કાર આગળ ઉભેલી ટ્રકમાં ધૂસી ગઈ હતી. જેમાં પાછળ બેઠેલા સુરેશનું ઘટના સ્થળે મોત થતા તેના મૃતદેહને ગાંધીનગર સિવિલ ખાતે પોસ્ટમોર્ટમ માટે લવાયો હતો જ્યારે બાઈક ચલાવતા સંજયભાઈને ગંભીર ઈજાઓ પહોંચતા અમદાવાદ સિવિલ ખાતે સારવાર માટે ખસેડાયા હતા. કારમાં બે વ્યક્તિ સવાર હતા જેમાંથી એકને ઈજા પહોંચતા તેને પણ અમદાવાદ સિવિલ સારવાર માટે ખસેડાયો છે જ્યારે અન્ય એક શખ્સ ફરાર થઈ ગયો હતો. અકસ્માતને પગલે અડાલજ પોલીસે આઈપીસી કલમ ૨૭૮, ૩૩૭, ૩૦૪-એ અને એમવી એક્ટ કલમ ૧૮૩, ૧૮૪, ૧૭૭ મુજબ ગુનો નોંધી વધુ તપાસ શરૂ કરી છે.



પેરોલ જમ્પ લિસ્ટેડ મહિલા બુટલેગર એલસીબીના સકંજામાં

એલસીબીની ટીમે બહિયલ પાસેથી પેરોલ જમ્પ મહિલા કેદીને પકડી પાડી : આ મહિલાની અગાઉ ત્રણ વાર પાસા થઈ ચૂકી છે..!

ગાંધીનગર, તા. ૨૨ ગાંધીનગર જિલ્લા પોલીસ અધિક્ષક નાસતા-કરતા આરોપીઓ અને પેરોલ ફર્લો જમ્પ આરોપીઓને પકડવા લોકલ કાર્ટમ બ્રાંચને સૂચના આપી છે. જે અંતર્ગત કાર્ટમ બ્રાન્ચ પી.આઈ તરલ ભટ્ટની અલગ-અલગ ટીમોએ તે દિશામાં પોતાના બાતમીદારો સક્રિય કર્યા છે. તાજેતરમાં એલ.સી.બી ની ટીમે તરીપાર

હુકમનો ભંગ કરી ગાંધીનગરમાં ઘૂસેલા આરોપીને પકડી પાડ્યો હતો. દરમિયાન આજે પેરોલ જમ્પ કરીને ફરતી મહિલા બુટલેગર દહેગામના બહિયલ વિસ્તારમાંથી પકડી પાડી છે. ગાંધીનગર એલસીબીની ટીમને માહિતી મળી હતી કે પાસા અટકાયતી કેદી મહિલા લલીતા ઉર્ફે લલી સતિષભાઈ મંગળદાસ પ્રજાપતિ (મૂળ રહે. અમદાવાદના વાસણા અને

હાલ રહે. દહેગામ, બહીયલ, ઈન્દીરાનગર) વડોદરા સેન્ટ્રલ જેલથી પેરોલ રજા ઉપર આવી હતી અને પેરોલ જમ્પ કરી બહીયલ ના પોતાના ઘરે રહે છે. આ બાતમીના આધારે એલસીબીની ટીમ તાત્કાલિક મહિલા પોલીસને લઈને બાતમી વાળા સ્થળે બહિયલ વિસ્તારમાં ઈન્દિરા નગર ખાતે પહોંચી ગઈ હતી અને પેરોલ જમ્પ મહિલા બુટલેગર લલીતા ઉર્ફે લલીને

પકડી પાડી હતી. તેમની પૂછપરછ કરતા ધ્યાને આવ્યું હતું કે તેણી દારૂનો વેપલો કરતા હોવાથી તેણીની અમદાવાદ પોલીસ કમિશનર તરફથી પાસા થઈ હતી. પાસા હેઠળ જેલમાં હતી તે દરમિયાન પેરોલ રજા મેળવી હતી અને ત્યાર બાદ પરત હાજર થઈ ન હતી. આ મહિલા બુટલેગરની અગાઉ પણ ત્રણ વખત પાસા થઈ ચૂકી હોવાનું પોલીસ સૂત્રોમાંથી જાણવા મળ્યું છે.



ગાંધીનગરમાં વાહનોના પાર્કિંગની સમસ્યા ખૂબ વકરી છે. જ્યાં ત્યાં આડેડ પાર્ક થતા વાહનોના કારણે ટ્રાફિક જામ સર્જાય છે. નો-પાર્કિંગમાં પાર્ક થયેલા વાહનોને ટો કરવાની કામગીરી ચાલે છે તેમ છતાં આ સમસ્યાનો હલ મળતો નથી.

દારૂ ઢીચીને ટ્રક ચલાવતો ડ્રાઈવર ઝડપાયો

ગાંધીનગર, તા. ૨૨ અડાલજ નજીક ઉવારસદ પાસે અડાલજ પોલીસ પેટ્રોલિંગમાં હતી તે દરમિયાન ઝીકઝેક સપાકાર રીતે આવી રહેલા એક ટ્રકને જોઈ પોલીસ ચોંકી ગઈ હતી. પેટ્રોલિંગમાં રહેલી પોલીસે જોખમી ડ્રાઈવિંગ કરી રહેલા આ ટ્રક ચાલકને પકડવા ટ્રકને આંતરીને પકડી પાડી હતી. ટ્રકચાલકને ઉતારીને તપાસ કરતા તે ચિક્કાર દારૂ ઢીચીને ટ્રક ચલાવી રહ્યો હોવાનું ધ્યાને આવ્યું હતું. અડાલજ પોલીસે તાત્કાલિક તેની સામે કડક કાર્યવાહી કરીને ટ્રક જમ કરી ડ્રાઈવર મુકેશ વિરમ ઠાકોર(રહે. સરઢવ) સામે ગુનો દાખલ કરી વધુ તપાસ આરંભી છે.

ગાંધીનગર ખાતે રાજ્ય કક્ષાની ઈન્ટર સ્કુલ બેન્ડ સ્પર્ધા યોજાઈ



ગાંધીનગર, તા. ૨૨ સમગ્ર શિક્ષા અભિયાન, ગુજરાત રાજ્ય અને જિલ્લા શિક્ષણાધિકારીશ્રીની કચેરી, ગાંધીનગરના સંયુક્ત ઉપક્રમે

આજ રોજ ગાંધીનગરની માઉન્ટ કાર્મેલ સ્કુલ ખાતે રાજ્ય કક્ષાની ઈન્ટર સ્કુલ બેન્ડ સ્પર્ધાનું આયોજન કરવામાં આવ્યું હતું. જેમાં રાજ્યની ૭ સ્કુલોની

ટીમોએ ભાગ લીધો હતો. બાળકોએ બેન્ડ વગાડીને સર્વેને મંત્રમુગ્ધ કરી દીધા હતા. આ ઈન્ટર સ્કુલ બેન્ડ સ્પર્ધામાં લક્ષમણ શાનપીઠ

સંસ્કારધામ, ગોધાવી, તા. સાણંદ, જિલ્લો-અમદાવાદની ટીમ વિજેતા બની હતી. જ્યારે કન્યા વિભાગમાં કચ્છ-ભૂજની સ્વામિનારાયણ કન્યા

વિદ્યાલયએ બાજુ મારી હતી. આ સ્પર્ધામાં નિર્ણાયક તરીકે અમદાવાદ શહેરના પી.આઈ. શ્રી એ.બી.શિંદે તથા પી.એસ.આઈ શ્રી સી.કે.ગામીત

અને શ્રી આર.જે.ડામોરે સેવા આપી હતી. આ પ્રસંગે સમગ્ર શિક્ષા અભિયાનના ઓ.આઈ.સી. શ્રી બી.એમ.સોલંકી, જિલ્લા

શિક્ષણાધિકારી, ગાંધીનગર શ્રી એસ.એમ.બારડ સહિત મોટી સંખ્યામાં વિદ્યાર્થીઓ અને શિક્ષકો ઉપસ્થિત રહ્યાં હતાં.

- #### ચિરવિદાય
- સ્વ. વાઘેલા કનુભાઈ છગનભાઈ, ઉ.વ. ૬૦
 - સ્વ. રાવલ વાસુદેવ નટવરલાલ, ઉ.વ. ૬૦
 - સ્વ. શર્મા કમુબેન ગૌરીશંકર, ઉ.વ. ૬૩
 - સ્વ. ડાભી દશરથસિંહ કિશોરસિંહ, ઉ.વ. ૬૬
 - સ્વ. ઠાકોર લક્ષ્મીબેન ચંદુજી, ઉ.વ. ૬૧